

പതിമൂന്നാം കേരള നിയമസഭ

(പത്താം സമ്മേളനം)

നക്ഷത്ര പിന്നമിടാത്ത ചോദ്യം നമ്പർ: 3599

30/01/2014-ൽ മറുപടിയ്ക്ക്

മത്സ്യത്തൊഴിലാളികൾക്ക് ഭവന നിർമ്മാണ പദ്ധതി

ചോദ്യം

ശ്രീ. ഹൈബി ഇന്ദ്രൻ:
ശ്രീ. കെ. മുരളീധരൻ:
ശ്രീ. സണ്ണി ജോസഫ്:
ശ്രീ. ജോസഫ് വാഴക്കൽ:

മറുപടി

ശ്രീ. കെ. ബാബു
(മത്സ്യബന്ധനവും തുറമുഖവും
എക്സൈസും വകുപ്പ് മന്ത്രി):

(എ) ഭവന രഹിതരായ മത്സ്യത്തൊഴിലാളികൾക്ക് ഭവനം നിർമ്മിച്ച് നൽകുന്നതിനുള്ള പദ്ധതിക്ക് രൂപം നൽകിയിട്ടുണ്ടോയെന്ന് വിശദമാക്കുമോ;

(എ) ഭവന രഹിതരായ മത്സ്യത്തൊഴിലാളികൾക്കായി ഫിഷറീസ് വകുപ്പു മുഖേന വിവിധ ഭവന നിർമ്മാണ പദ്ധതികൾ നടപ്പിലാക്കി വരുന്നുണ്ട്. മത്സ്യമേഖലയിൽ 'ഭവനരഹിതരില്ലാത്ത കേരള' സൃഷ്ടിക്കായി ഈ സർക്കാർ അധികാരത്തിൽ വന്നശേഷം 13-ാം ധനകാര്യ കമ്മീഷൻ മാതൃകാ മത്സ്യഗ്രാമപദ്ധതിയിൽ ഉൾപ്പെടുത്തി 4973 ഭവനങ്ങൾ അനുവദിച്ചു നൽകി. NFWF ഭവന നിർമ്മാണ പദ്ധതി പ്രകാരം ഒരു വർഷം 800 വീടുകൾ അനുവദിച്ചു നൽകുന്നുണ്ട്. കൂടാതെ HUDCO യുടെ വായ്പാ സഹായത്തോടെ തീരദേശ വികസന കോർപ്പറേഷൻ മുഖേന 6000 മത്സ്യത്തൊഴിലാളികൾക്ക് ഭവനം നൽകുന്നതിനുള്ള പദ്ധതിക്ക് ഭരണാനുമതി നൽകുകയും പ്രാരംഭ നടപടികൾ ആരംഭിക്കുകയും ചെയ്തിട്ടുണ്ട്. ഭവന രഹിതരായ മത്സ്യത്തൊഴിലാളികൾക്ക് ഘട്ടം ഘട്ടമായി ഭവന നിർമ്മാണ ധനസഹായം നൽകി കേരളത്തിലെ എല്ലാ മത്സ്യത്തൊഴിലാളികൾക്കും ഭവനം നൽകുക എന്ന ലക്ഷ്യത്തോടെയാണ് ഫിഷറീസ് വകുപ്പ് വിവിധ ഭവന നിർമ്മാണ പദ്ധതികൾ ആവിഷ്കരിച്ച് നടപ്പിലാക്കുന്നത്.

(ബി) ഇതിനായി മത്സ്യത്തൊഴിലാളി ഗ്രാമങ്ങൾ തെരഞ്ഞെടുത്തിട്ടുണ്ടോയെന്ന് വിശദമാക്കുമോ.


(ബി) 2013-14 സാമ്പത്തിക വർഷത്തിൽ പ്രത്യേകമായി ഗ്രാമങ്ങളെ മാതൃകാ മത്സ്യഗ്രാമങ്ങളായി വികസിപ്പിച്ചിട്ടില്ല. 13-ാം ധനകാര്യ കമ്മീഷൻ ശുപാർശ പ്രകാരം 2011-15 കാലയളവിലേയ്ക്ക് സംസ്ഥാനത്തെ തെരഞ്ഞെടുക്കപ്പെട്ട 11 തദ്ദേശ സ്വയംഭരണ പ്രദേശങ്ങളിലെ താഴെ പറയുന്ന മത്സ്യഗ്രാമങ്ങളെ മാതൃകാ മത്സ്യഗ്രാമങ്ങളാക്കി വികസിപ്പിച്ചുകൊണ്ട് പദ്ധതി നടപ്പിലാക്കി വരുന്നു. വിശദ വിവരം ചുവടെ ചേർക്കുന്നു.

നമ്പർ	ജില്ലയുടെ പേര്	മത്സ്യഗ്രാമം	മത്സ്യഗ്രാമത്തിൽ ഉൾപ്പെട്ട പ്രദേശങ്ങൾ
1	തിരുവനന്തപുരം	വലിയതുറ	വലിയതുറ ചെറിയതുറ കൊച്ചുതോപ്പ് വലിയതോപ്പ്

2	കൊല്ലം	പുത്തൻതുറ	പുത്തൻതുറ നീണ്ടകര
3	ആലപ്പുഴ	തൃക്കുന്നപുഴ ആറാട്ടുപുഴ	വലിയഴീക്കൽ തറയിൽക്കടവ് കളളിക്കാട് ആറാട്ടുപുഴ പതിയാകര തൃക്കുന്നപുഴ പല്ലന
4	എറണാകുളം	ചെല്ലാനം	ചെല്ലാനം മാറാവുകാട് കണ്ടക്കടവ് കണ്ണാമാലി ചെറിയകടവ്
5	തൃശ്ശൂർ	കൈപ്പമംഗലം പൊയ്യ ആനാപ്പുഴ	കൈപ്പമംഗലം പൊയ്യ ആനാപ്പുഴ
6	മലപ്പുറം	താനൂർ	ചീരൻ കടപ്പുറം ഇടക്കടപ്പുറം ഓസാൻ കടപ്പുറം ഇളരൻ കടപ്പുറം പാണ്ടക്കടപ്പുറം കോരമൻ കടപ്പുറം പുതിയ കടപ്പുറം
7	കോഴിക്കോട്	മാറാട്	മാറാട് ബേപ്പൂർ
8	കണ്ണൂർ	അഴീക്കോട്	അഴീക്കോട്
9	കാസറഗോഡ്	അജാനൂർ	അജാനൂർ

(സി) പ്രസ്തുത പദ്ധതിയിലേക്ക് അർഹരായവരെ കണ്ടെത്തുന്നതിന് സ്വീകരിച്ചിട്ടുള്ള മാനദണ്ഡങ്ങൾ എന്താണ്; ഇതിനായി തദ്ദേശ സ്വയംഭരണ സ്ഥാപനങ്ങളുടെ സഹകരണം സർക്കാർ തേടിയിട്ടുണ്ടോയെന്ന് വ്യക്തമാക്കുമോ?

(സി) സർക്കാർ പുറപ്പെടുവിച്ചിട്ടുള്ള മാർഗ്ഗ നിർദ്ദേശങ്ങൾ പ്രകാരം തദ്ദേശ സ്വയംഭരണ സ്ഥാപനങ്ങളും മത്സ്യഭവനുകളും വഴി അപേക്ഷ ക്ഷണിച്ച് തയ്യാറാക്കിയ അർഹതാ ലിസ്റ്റിൽ നിന്നും ദേശീയ മത്സ്യത്തൊഴിലാളി ക്ഷേമ ഫണ്ട് (എൻ.എഫ്.ഡബ്ല്യു.എഫ്) ഉപയോഗിച്ചുള്ള ഭവന പദ്ധതിയുടെ ഗുണഭോക്താക്കളെ ജില്ലാ കളക്ടർ ചെയർമാനായും, തീരദേശ മണ്ഡലങ്ങളിലെ എം.എൽ.എ മാർ അംഗങ്ങളുമായ ജില്ലാ ഗുണഭോക്തൃ കമ്മിറ്റിയും മാതൃകാ മത്സ്യഗ്രാമ പദ്ധതിയിലെ ഗുണഭോക്താക്കളെ പദ്ധതി പ്രദേശം ഉൾപ്പെടുന്ന മണ്ഡലത്തിലെ എം.എൽ.എ ചെയർമാനും ജില്ലാ കളക്ടർ കൺവീനറുമായ ജില്ലാതല മാനേജ്മെന്റ് കമ്മിറ്റിയും യോഗം ചേർന്നാണ് ഗുണഭോക്താക്കളെ തിരഞ്ഞെടുക്കുന്നത്. ഭവന രഹിതർക്ക് ഭവനം അനുവദിക്കുന്നതിനായി സ്വീകരിച്ചു വരുന്ന മാനദണ്ഡങ്ങൾ അനുബന്ധമായി ചേർത്തിട്ടുണ്ട്.


സെക്ഷൻ ഓഫീസർ